



Aktuallaşdırılmışdır: Aprel 2024

Praktika üçün – Məlumat vərəqəsi

Xahiş olunur əvvəlcə milli viza üçün müraciət etməyə dair [ümumi məlumatları](#) oxuyun.

Praktika gündəlik iş həyatı haqqında təəssürat yaradır. Burada adətən əmək münasibətləri nəzərdə tutulur. Bunun göstəricisi təlimata uyğun bir əmək fəaliyyəti və təlimat verən tərəfin iş təşkilinə inteqrasiyadır. Təcrübə fəaliyyəti üçün viza „Əcnəbi vətəndaşların əmək fəaliyyəti haqqında nizamnamə“yə uyğun hüquqi əsas olduğu təqdirdə verilir. Sizin təcrübə keçmək istədiyiniz qurum iş icazəsini verən idarə Federal Məşğulluq Agentliyi (Bundesagentur für Arbeit) ilə əvvəlcədən əlaqə yaradıb planlaşdırılan praktikanız üçün [iş icazəsinin](#) və ya [razılığın](#) verilməsinə ehtiyacın olub-olmadığını və bu icazənin verilib-verilməyəcəyi imkanlarını aydınlaşdırmalıdır.

Praktika üçün milli viza almaqdan ötrü **yalnız kənar viza xidməti olan „VisaMetric“ şirkətinə** müraciət edilməlidir. Viza sənədlərinin qəbulu mərkəzinin ünvanı:

D. Əliyeva küç., 106, Winter Park Plaza, birinci mərtəbə, Bakı.

Qəbul vaxtının təyin olunması üçün aşağıdakı linkdən istifadə edə bilərsiniz:

<https://www.visametric.com/Azerbaijan/Germany/de/p/terminvereinbarung>

Bu məlumat vərəqəsinə uyğun olaraq tam şəkildə təqdim edilmiş sənədlər, praktika üçün Federal Məşğulluq Agentliyi tərəfindən verilmiş icazə və ya razılıq sənədi yaxud „Əcnəbi vətəndaşların əmək fəaliyyəti haqqında nizamnamə“yə uyğun belə bir icazə sənədinin tələb edilmədiyi haqqında təsdiq olarsa sənədlərə baxılma müddəti orta hesabla 1 həftədən ibarətdir. Əvvəllər Almaniya da yaşadığınız təqdirdə (bax. [Yaşamaq haqqında Nizamnamədə § 31-ci maddənin 1-ci paragrafı, 1-ci cümlə, nömrə 2, c hərfi](#)) və/yaxud Federal Məşğulluq Agentliyindən tərəfindən icazənin tələb olunduğu, lakin əvvəlcədən icazə sənədinin verilmədiyi praktika halında, işlənmə müddəti adətən təqribən 4-8 həftə davam edir.)

Viza almaq üçün aşağıdakı sənədlər tələb olunur:

- Xarici pasport, ən az 2 boş səhifəsi olmaqla (*xarici pasportun şəkli olan səhifəsi və əvvəlki Şengen vizaları, möhürlər və qeydlər olan səhifələrin 1 ədəd surəti*)
- Şəxsiyyət vəsiqəsi yaxud Azərbaycan vətəndaşı olmayan şəxslər üçün Azərbaycanda yaşayış icazəsini təsdiq edən vəsiqə (*əslə və 1 ədəd surəti*)
- alman dilində tam şəkildə doldurulmuş və şəxsən imzalanmış [milli viza üçün ərizə forması](#)
- 2 ədəd biometrik pasport şəkli (3,5x4,5; 6 aydan köhnə olmamalı)
- Viza rüsumu (milli viza üçün müraciət etməyə dair [ümumi məlumatlara](#) bax)
- Praktika müqaviləsi (əslə + 1 ədəd surəti) aşağıdakı məlumatlar əks olunmaqla:
 - İşə götürənin adı və ünvanı habelə işə götürənin yanında əlaqələndirici şəxsin məlumatları
 - Praktikanın keçiriləcəyi yer (əgər işə götürənin ünvanından fərqlidirsə)
 - Praktikanın müddəti
 - Aylıq ümumi "GROSS" əmək haqqı: praktika üçün bir qayda olaraq qanunla müəyyən edilmiş minimum əmək haqqı (saatda "GROSS" 12, 41- Avro) nəzərdə tutulur, bu məbləğ [minimum əmək haqqı qanununa](#) (məsələn, icbari təcrübə) uyğun gəlməyən praktikaya şamil edilmir.

- Həftəlik iş saatlarının sayı (tam gün/yarım gün)

- Praktika/Təkmilləşdirmə təhsilinə dair plan
- Sizin peşə fəaliyyətinizi əks etdirən tərcümeyi-hal
- Əgər varsa: bu vaxtadək aldığınız təhsilə dair sənədlər məs. diplomlar və ya şəhadətnamələr, təhsil arayışı (*əslisi + 1 ədəd surəti*)
- Gələcək planlarınıza dair məlumatların qeyd olunduğu motivasiya məktubu
- Əgər varsa: Bu vaxtadək əldə olunan alman dili biliklərinə dair sənəd məs.: dil sertifikatı (*əslisi + 1 ədəd surəti*)
- Əgər praktika xarici ali məktəb təhsilinin 4-cü semestrindən sonra təhsil ixtisasına uyğundursa və ya praktika beynəlxalq mübadilə proqramları çərçivəsində baş tutursa:
 - bu halda [Federal Məsğulluq Agentliyinin razılığı haqqında arayış](#) (ZAV-Bescheinigung) (*əslisi + 1 ədəd surəti*)
 - Azərbaycan universitetinə qəbul olunma haqqında sənəd (*əslisi + 1 ədəd surəti*)
 - Praktika təhsilinizlə birbaşa əlaqəli olmalıdır
 - Praktikanın müddəti maksimum 12 ay ilə məhdudlaşır
 - Praktikantın əmək haqqı həftəlik 40 saatlıq iş saati üçün ayda GROSS ən az 939 Avro olmalıdır. Əgər heç bir ödəniş yoxdursa və ya daha az məbləğ ödənilmirsə, Sizə öz yaşayış xərclərinizi maliyyələşdirmək üçün öhdəlik bəyannaməsi və ya kifayət qədər maliyyə vəsaitinizin təsdiqi lazımdır
 - beynəlxalq mübadilə proqramları zamanı əlavə olaraq təqdim edilir: Mübadilə haqqında razılaşma (məs., DAAD, AIESEC, IAAS, GIZ, bvmid, ali məktəblər və bu təhsil ocaqları tərəfindən idarə olunan mübadilə qurumları) (*əslisi + 1 ədəd surəti*)
- Əgər praktika AI tərəfindən maliyyələşən proqram çərçivəsində baş tutursa: bu halda maliyyələşmə barədə dəstəyin təsdiqi (məsələn ERASMUS tərəfindən) (*əslisi + 1 ədəd surəti*)
- Bütün səfər müddəti üçün qüvvədə olan tibbi sığorta